

فیضانِ بہاء الدین زکریا ملتانی (رَحْمَةُ اللّٰهِ عَلَیْہِ)



حکمت بھرا جواب

شیخ الاسلام حضرت بہاء الدین زکریا ملتانی رَحْمَةُ اللہِ تَعَالٰی عَلَیْہِ جَب مَدِیْتِہِ الاولیاءِ ملتان شریف جلوہ فرما ہوئے تو وہاں کے علماء و صوفیاء نے بطور کنایہ آپ رَحْمَةُ اللہِ تَعَالٰی عَلَیْہِ کی خدمت میں دودھ سے بھرا ہوا ایک پیالہ بھیجا۔ مطلب یہ تھا کہ یہ شہر علماء و صوفیاء سے دودھ کے اس پیالے کی طرح بھرا ہوا ہے اور مزید منجائش نہیں۔ آپ رَحْمَةُ اللہِ تَعَالٰی عَلَیْہِ نے اس پیالے کے اوپر ایک گلاب کا پھول رکھ کر واپس بھیج دیا جس کا مطلب تھا کہ ہم یہاں اس گلاب کی طرح رہیں گے جو کسی پر بھاری اور تکلیف دہ نہ ہو گا ہاں البتہ خوشبو ضرور دے گا۔ اکابر ملتان آپ رَحْمَةُ اللہِ تَعَالٰی عَلَیْہِ کی اس ادا پر حیران رہ گئے اور آپ رَحْمَةُ اللہِ تَعَالٰی عَلَیْہِ کے معتقد ہو گئے۔^(۱)

عظیم علمی و روحانی انقلاب

شیخ الاسلام حضرت بہاء الدین زکریا ملتانی رَحْمَةُ اللہِ تَعَالٰی عَلَیْہِ نے درویشی کے ستر ہزار علوم طے کر کے ان پر اپنے عمل کو حد کمال تک پہنچا دیا تھا۔ آپ رَحْمَةُ اللہِ تَعَالٰی عَلَیْہِ کو اتنی روحانی قوت حاصل ہو چکی تھی کہ اگر آسمان کی جانب نظر اٹھاتے تو عظمتِ عظیم بے حجاب مشاہدہ کرتے اور اگر زمین پر نظر کرتے تو تَحْتَ الثُّرٰی تک کی چیزیں دکھائی دینے لگتیں، پائیں ہمہ وہ بار بار فرماتے تھے کہ درویشی کا

① ... اشہد الاخیار، ص ۲۷، محفلِ اولیاء، ص ۲۳۵، خلاصہ

مرتبہ اس سے بھی ارفع و اعلیٰ ہے، اگر کہہ ڈالوں تو سننے والوں کا زہرہ آب (یعنی خوف و دہشت طاری) ہو جائے، یہ تو درویشی کا ادنیٰ درجہ ہے۔^(۱)

لوح محفوظ پر لقب شیخ الاسلام

حضرت شیخ بہاء الدین زکریا سہروردی رَحْمَةُ اللہِ تَعَالٰی عَلَیْہِ اَوْرِ بابا فرید الدین مسعود گنج شکر چشتی رَحْمَةُ اللہِ تَعَالٰی عَلَیْہِ کے قریبی تعلقات تھے۔ ایک دوسرے سے ملاقات کے ساتھ ساتھ خط و کتابت کا سلسلہ بھی رہتا تھا۔ حضرت بابا فرید الدین گنج شکر رَحْمَةُ اللہِ تَعَالٰی عَلَیْہِ فرماتے ہیں: ایک روز میں نے حضرت بہاء الدین زکریا ملتانی رَحْمَةُ اللہِ تَعَالٰی عَلَیْہِ کو خط لکھنا چاہا۔ سوچا آپ کو کس لقب سے مخاطب کروں؟ اتنے میں لوح محفوظ پر نظر پڑی وہاں آپ کا لقب ”شیخ الاسلام“ لکھا دیکھا چنانچہ یہی لقب لکھ دیا۔^(۲)

تبلیغ و اشاعت

حضرت شیخ بہاء الدین زکریا ملتانی رَحْمَةُ اللہِ تَعَالٰی عَلَیْہِ کی آمد سے مدینۃ الاولیاء ملتان شریف میں ایک عظیم روحانی و علمی انقلاب برپا ہوا۔ آپ رَحْمَةُ اللہِ تَعَالٰی عَلَیْہِ نے مدینۃ الاولیاء ملتان شریف میں سلسلہ سہروردیہ کا آغاز فرمایا۔ ملک کے گوشے

① ... تذکرہ حضرت بہاء الدین زکریا ملتانی، ص ۲۳۳

② ... گلزارِ ابراہیم، ص ۵۶